

TRIBUNAL INDUSTRIJALI

Decizjoni Nru.1829

Kaz Nru. 2285/AC

Fil-Kwistjoni tax-Xoghol

bejn

Kenneth Vella (ID Card No. 376172 (M))

u

Seabank Catering Co. Ltd. (C 6688)

dwar tkeccija mill-impieg allegata li hi ngusta

Illum it-Tnejn 3 ta' Dicembru 2007

Chairman : Is-Sur Alphonse Caruana

Introduzzjoni

Dan il-kaz gie rreferit lit-Tribunal Industrijali permezz ta' Rikors fir-Registru tal-Qorti Superjuri f'isem Kenneth Vella mill-Avv. Ian Spiteri Bailey fejn qeghed jghid illi din it-terminazzjoni ta' l-impieg tieghu hija ingusta u illecita skond il-ligi ai termini tal-Att ta' l-2002 dwar l-Impieg u Relazzjonijiet Industrijali (Att Nru. XX11 ta' l-2002).

Is-Sur Kenneth Vella aktar 'l quddiem jissejjah l-appellant kien assistit mill-Avv. Ian Spiteri Bailey. Il-Kumpanija Seabank Catering Co. Ltd. (C6688) aktar 'l quddiem tissejjah is-socjeta kienet rapprezentata mis-Sur Arthur Gauci, Financial Controller assistit mill-Avv. Aron Mifsud Bonnici.

It-Tribunal zamm tmien (8) seduti.

Dikjarazzjoni tal-Kaz

L-appellant jghid illi beda jahdem mas-socjeta appellata f'Settembru 1996 bhala 'Payroll Clerk'. Wara ftit zmien beda jahdem ukoll fil-kcina bhala kok fuq bazi *part-time*. FI-1997/98 kien gie moghti l-inkarigu ta' Personnel Wages Officer fejn kien jiehu hsieb ir-rizorsi umani.

Fis-sena 1998 gie avvicinat biex jiehu l-inkarigu ta' Assistant Food and Beverage Operations Manager. Wara biss sena, jigifieri fis-sena 1999, il-pozizzjoni tieghu giet promossa ghal Food and Beverage Operations Manager fejn kien jiehu hsieb disa' postijiet differenti ta' l-ikel u x-xorb.

F'Jannar tal-2003 gie mitlub sabiex jiehu hsieb it-Tunny Net Complex bhala Complex Manager. Din il-kariga kienet mhux biss ikel u xorb imma responsabbilta' totali tal-kumpless, anke jekk n-nomenklatura tax-xoghol tieghu kienet dik ta' Tunny Net Food & Beverage Manager.

Matul it-tieni gimgha ta' Jannar 2005 gie avzat sabiex johrog bil-vakanzi peress illi kien baqalu xi granet vakanti tas-snin ta' qabel. Sadanitant kien jidhol xi nofs ta' nhar sabiex jaghmel xi xoghol klerikali u xi xoghol iehor bhal ma hu l-costing ta' menu ta' San Valentinu u preparazzjonijiet li titlob ghal din l-okkazzjoni.

Matul il-*leave* tieghu dejjem kien izomm kuntatt ma' l-assistent tieghu, Alex Cutajar, sabiex ikun jaf u wkoll jiddiskutu materji tax-xoghol. Fis-17 ta' Frar 2005 gie avvicinat minn Alex Cutajar sabiex it-Tnejn 21 ta' Frar 2005 jerga jidhol ghax-xoghol peress illi kien avzat mis-Sur Silvio Debono biex jibda jipprepara x-xoghol ghas-sajf. L-ewwel priorita' kienet li jqassam l-equipment tal-kcina sabiex jghaddu s-sistemi tad-dawl u l-ilma. Kien ghal habta tal-13.30 illi s-Sur Silvio Debono spiegelu x-riedu jaghmel u jiehu hsieb; jikkonkludi l-kcina l-gdida sal-Hamis bil-kwotazzjoni migbura

minghand il-Catering Centre; l-equipment tal-bar; jipprepara menu tal-Latino u tat-Tapaz u li chef Taljan ikun prezenti.

Is-Sur Silvio Debono qallu dwar tmien punti importanti. Kien talab lil Silvio Debono pjanta tal-post u dan baghtu ghand-disinjatur Mark Pace sabiex inizzel kopji tal-pjanti.

Sakemm kien bil-leave, is-Sur Silvio Debono rranga biex igib kok Taljan minn Venezja sabiex jghallem liz-zewg koki taghom Godfrey Bezzina u Christopher Borg u biex dawn jitolghu l-Italja ghal hmistax il-gurnata biex jipprattikaw ma' dan il-kok. Iz-zewg koki ntghazlu f'Dicembru 2004. Dan it-Taljan kellu jasal nhar it-Tlieta 22 ta' Frar 2005 u jitolqu flimkien il-Hamis 24 tax-xahar.

Sadanittant Christopher Borg kien fuq vakanza ta' xahar u wasal Malta il-Hadd 20 ta' Frar 2005. It-Tlieta 22 ta' Frar 2005 Christopher Borg avzah li ma kienx ha jitla l-Italja ghaliex gurnata qabel gie offrut job barra minn Malta. Ghalhekk kien ser jirrienza minn mal-kumpanija. Borg qallu illi kien ser javza lil Silvio Debono personalment ghaliex il-kuntratt gdid imwieghed minn Silvio Debono f'Dicembru kien ghadu qatt ma taghulu. Is-Sur Silvio Debono cempellu wara nofsinhar tat-Tlieta 22 ta' Frar 2005 u qallu biex jitla' l-Italja minflok Christopher Borg. Qallu li ma jistax u pproponielu lil Jean Paul, kok iehor li jahdem mall-kumpanija. Jean Paul irrifjuta ghaliex kien avzat tard u 15 il-gurnata kienu twal u li ma kellux mohh jitla' ghal ragunijiet personali tieghu.

Silvio Debono rega' cempillu ffit qabel is-2.00p.m. u qallu illi Jean Paul ma setax imur imma Silvio Debono qallu li irid imur huwa u meta jigi jghallem lill-istaff tal-kcina. L-appellant qallu li ma jistax ghax kien diga' ppjana xi affarijiet personali u li kien zmien qasir ghaliex biex isiefer. Silvio Debono qallu "*mela ha jkolli nsib Manager iehor*" u l-appellant qallu "*issa dak inti tafu*".

L-appellant mar jghid lil Alex Cutajar bhala l-assistant x'kien qallu s-Sur Silvio Debono. Cempillu Natalino Debono ghal habta tas-2.00p.m. u staqieh fejn kien ghax ix-Sur Silvio Debono ried ikellmu. Qallu li kien ghadu kif kien mieghu fuq il-telefon u qallu illi s-Sur Silvio Debono riedu jmur jiffirma r-rizenja tieghu. Mahsud mid-decizjoni qallu, fuq liema bazi jien nirrizenja?, qallu ma nafx. L-appellant qallu li ma kellux ghalfejn jirrizenja.

Wara kien cempillu Arthur Gauci staqsieh x'kien gara u talbu biex imur l-ufficcju tieghu halli jsibu soluzzjoni biex hadd ma jwegga u jsibu t-triq tan-nofs. Meta mar l-ufficcju ta' Arthur Gauci kif kien mitlub, Arthur laqghu b'dawn il-kliem *"Kont qed nahseb f'triq tan-nofs imma prattikament id-decizjoni ttiehdet u ghandek zewg ghazliet x-taghmel. Wahda li tiffirma u nohroglok reference tajba u tithallas sa l-anqas Lira li ghandek tiehu inkluz il-leave, bonus u performance bonus, inkella triq ohra li ma nixtieqx thammiglek ismek"* L-appellant talbu jaghtieh cans ha jiehu parir. Arthur qallu biex l-ghada filghodu jghidlu x'decizjoni jkun ha u talbu jirritorna c-cwieviet u ma jersaqx lejn il-post tax-xoghol. L-Erbgha 23 ta' Frar 2005 l-appellant mar l-ufficcju ta' Arthur Gauci u qallu li kien mar jirraporta ghax-xoghol. Qallu mela int bil-leave. L-appellant jghid illi waqt li kien bil-leave dahal jiddiskuti ma Hubert ta' Paolo Bonnici u Emvin Bartolo ghal meeting fuq restaurant u bar gdid, li minn naha tal-kumpanija kien fdat lilu.

Il-Hamis 24 ta' Frar 2005 cempillu Arthur Gauci biex jiltaqghu fl-ghaxija. Arthur qallu l-pozizzjoni manigerjali ma ghadiex available ghalih ghaldaqstant offrieli il-pozizzjoni bhal Godfrey Bezzina fil-kcina. L-appellant irrifjuta u hu qallu mela ha tirrizenja. L-appellant qallu naghtik risposta meta nkun hadt parir.

Il-Gimgha 25 ta' Frar 2005 cempel lil Arthur Gauci u qallu li mhux ha jiffirma. Talbu jinfurmah bil-miktub. Hariglu l-karta ta' terminazzjoni ta' l'impieg tieghu.

Is-socjeta appellata fid-Dikjarazzjoni tal-Kaz taghha tghid illi Kenneth Vella kien bnediem promettenti hafna u kien juri li seta' kellu potenzjal li jimxi 'l quddiem fil-kumpanija. Huwa beda l-impieg tieghu fl-10 ta' Settembru 1996 bhala 'accounts clerk' mas-Sea Bank Hotel (immexxija wkoll mis-socjeta esponenti) fuq bazi part-time, Kenneth Vella kien ukoll jahdem bhala kok.

Il-kumpanija bdiet tafdah b'aktar responsabbiltajiet (u Kenneth Vella kien jaccettahom) u fil-11 ta' Mejju 1998 huwa gie mahtur bhala Payroll Personnel Officer. Fil-5 ta' April 1999 huwa gie mahtur bhala Operations and Personnel Manager. Kenneth Vella inghata r-responsabbilta totali ghall-kumpless turistiku maghruf bhala Tunny Net Complex. Fil-kuntratt ta' servizz tieghu, Kenneth Vella fil-fatt accetta *"the Tunny Net Operation as part of his areas of responsibilities"*

Essenzjalment, il-kumpanija fdat f'idejh it-tmexxija tan-negozju kollu operat f'dan il-kumpless, li kien jikkompreni tlett outlets tal-catering u hanut tas-souvenirs. Ir-responsabbilta' tieghu kienet dwar kull aspett tan-negozju; il-kwalita tal-prodott tal-kcina, ix-xiri ta' materjal, ir-rizorsi umani tal-kumpanija (bid-dritt 'to hire and fire'), l-izvilupp ta' negozju gdid u kull aspett iehor li huwa intrinsikament marbut ma l-oghla pozizzjoni manigerjali fil-kumpanija. Meta accetta l-pozizzjoni, Kenneth Vella kien jaf li kienet pozizzjoni impenjattiva hafna u fil-fatt, il-kuntratt tax-xoghol tieghu kien jghid specifikament li *"his responsibilities extend over the entire seven days of the week... It is clearly understood... that the working week includes Sundays and Public Holidays, evenings and night duties in accordance with exigencies"*.

Sfortunatament, Kenneth Vella kellu limitazzjonijiet serji fil-qadi ta' dmirijietu f'din il-pozizzjoni. Minkejja li huwa nghata r-responsabbilta ghall-kumpless, Kenneth Vella beda juri dipendenza kbira fuq id-dirigenti tal-kumpanija biex jiehu decizjonijiet li kienu jaqghu fid-dmirijiet tieghu. Din kienet sitwazzjoni li ma kienetx toghgob lid-dirigenti tal-kumpanija u wisq anqas lic-Chairman tal-

kumpanija , s-Sur Silvio Debono li sab ruhu f'sitwazzjoni fejn ikollu jaghmel hu x-xoghol u jiehu hu d-decizjonijiet li Kenneth Vella ma jaghmilx u ma jiehux.

Is-Sur Silvio Debono fil-fatt hass ruhu kostrett li jibda jinvolvi ruhu direttament u jara x'kien qed jigri fil-kumpless wara li beda jircievi xi ilmenti dwar is-servizz u l-prodott tar-restaurant tat-Tunny Net. Is-Sur Debono insista li t-Tunny Net Complex kellu jkun gestit ahjar u dan, ghal affarijiet ohra, billi jinghata face-lift u billi l-impjegati (partikolarment il-koki) jinghataw training barra minn Malta. Dan kien b'reazzjoni ghall-kummenti negattivi li kien qiegħed jircievi minn persuni li jkunu dizappuntati bil-kwalita tal-prodott. Is-Sur Debono sab ruhu jintervjeni spiss sabiex isewwi sitwazzjoni negattiva.

F'din is-sitwazzjoni Kenneth Vella ha attitudni passiva għall-ahhar. Minkejja li kien hemm hafna affarijiet x'jitrangaw, u li dawn kien imissu ha responsabbilta' tagħhom u agixxa dwarhom, huwa halla li jkun ic-Chairman tal-kumpanija u kien kuntent jagixxi bhal kull impjegat iehor fi grad mhux manigerjali, imur ghax-xoghol meta jkun imissu xoghol, izda generalment jahsel idejh meta jkun frank. Minhabba dan, is-Sur Silvio Debono kien sab ruhu kostrett li jattendi l-kumpless kull filghaxija biex jissorvelja hu s-servizz.

Ic-Chairman tal-Group kien jipprova jinentiva lil Kenneth Vella sabiex jiehu r-riedni tan-negozju f'idejh u jmexxi 'l quddiem il-kumpless. Kienet id-disfatta tat-tahrig tal-kokijiet gewwa l-Italja li wasslet biex finalment il-kumpanija taqta' qalbha li s-sitwazzjoni xi draba tmur għall-ahjar.

B'reazzjoni għall-kummenti negattivi dwar il-kwalita ta' l-ikel, is-Sur Debono ha decizjoni li kienet taqa' fil-mansjonijiet ta' Kenneth Vella, cioe' li jghati tahrig lill-kokijiet Godfrey Bezzina u Christopher Borg. Is-Sur Silvio Debono ha l-inizjattiva hu billi irranga sabiex kok mill-Italja jigi Malta halli jara l-kumpless u jkun jaf x'inhuma l-bzonnijiet tal-kumpanija. Wara din iz-zjara l-kokijiet Maltin kellhom imorru l-Italja għal gimghatejn tahrig ma' dan il-kok.

Kenneth Vella kien jaf id-dettalji kollha, kien jaf ukoll meta x-Chef Taljan kien ser jasal Malta u meta l-kokijiet tal-kumpanija kellhom jitolgħu l-Italja. Kenneth Vella jallaga li Christopher Borg irrizenja minn mal-kumpanija fl-ahhar mument qabel il-kors l-Italja ghax ma kienx inghata l-kuntratt imwieghed. Kenneth Vella kellu responsabilita' fuq ir-rizorsi umani tal-kumpanija u jekk xejn kellu jkun huwa li jerfa' id-decizjoni jekk inghatax dak il-kuntratt. Bhala l-persuna responsabbli min-negozju kollu, huwa kellu jara li kumpanija ma tasalx għal sitwazzjoni bhal dik, li fl-ahhar mument jitolgħiha kok u ma jkunx rimpjazzat għal kors daqstant importanti.

Din is-sitwazzjoni kienet tinvolvi lill-kumpanija investment ta' fondi u rizorsi. Is-Sur Debono qal lil Kenneth Vella li kellu jerfa' r-responsabbilita hu u jattendi għall-kors biex meta jigi lura jghaddi dak li jkun tghallem lill-kokijiet subordinati tieghu. Kenneth Vella fil-fatt huwa kok b'diversi snin esperjenza. Meta gie mitlub sabiex jattendi hu, ipprova fl-ahhar mument jsib persuna ohra sabiex tmur l-Italja minflok, izda kien tard wisq ghax ma sabx. Huwa informa lis-Sur Silvio Debono li kellu xi "affarijiet personali" li kienu jzommuh milli jsiefer.

B'din l-attitudni huwa wera li ma kellux l-istoffa mehtiega sabiex ikompli jokkupa pozizzjoni manigerjali u l-kumpanija tilfet il-fiducja li hewa seta' jmexxi 'l quddiem in-negozju tagħha.

Wara dawn il-fatti, l-Financial Controller tal-kumpanija Arthur Gauci kellu laqgħa ma' Kenneth Vella dwar is-sitwazzjoni. Spiegalu li l-kumpanija ma kellhiex aktar fiducja fih bhala manager tal-kumpless. Għaldaqstant, huwa gie infurmat li l-impieg tieghu kien ser ikun terminat sakemm huwa ma xtaqx li jirrizenja qabel. Sabiex jirrizenja, Kenneth Vella talab li jithallas bonus doppju izda dan ma kienx accettabbli għall-kumpanija. Għalhekk, huwa intalab johrog fuq *leave*, ma jirrapurtax ghax-xogħol u jirritorna c-cwieviet tal-kumpless li kienu fil-pussess tieghu sakemm tkun evalwata ahjar is-

sitwazzjoni. FI-24 ta' Frar 2005 Arthur Gauci rega' sejjahlu u iddiskuta s-sitwazzjoni mieghu. Huwa rega' qallu li l-kumpanija ma setghetx tkompli tafdah bir-responsabbilta ghall-kumpless izda kienet disposta zommu fl-impieg bhala *junior sous chef*, f'pozizzjoni ekwivalenti ghal dik okkupata minn Godrey Bezzina. Huwa irrifjuta din il-pozizzjoni u stqarr li ma xtaqx jahdem aktar mal-Group, tkun xi tkun il-kariga, izda xtaq li jghati l-pozizzjoni finali tieghu l-ghada filghodu. L-ghada huwa cempel lil Arthur Gauci u qallu li xtaq li l-kumpanija taghtih is-sitwazzjoni bil-miktub. L-ittra datata 25 ta' Frar 2005 iffirmata mic-Chairman tal-Group is-Sur Silvio Debono, segwiet din il-konversazzjoni u hekk l-impieg gie fi tmiemu. Kenneth Vella gabar din l-ittra personalment nhar is-26 ta' Frar 2005. Il-kumpanija ghalkemm ma kellhiex obbligu li taghmel hekk, offrietlu impjeg alternattiv f'pozizzjoni aktar idonea ghall-kapacitajiet tieghu, izda dan ma kienx accettat.

Provi

Xhud is-Sur Silvio Debono, Chairman tal-Group, qal illi Kenneth Vella kellu pozizzjoni bhala General Manager responsabbli minn A sa Z tat-Tunny Net Complex li kien jokkonsisti f'zewg restaurants, f'hanut tas-souvenir u kien hemm ukoll Lido. Qal illi kien qallu li l-quddiem anke ried jiehu hsieb ukoll illi l-loans t'hemmhekk iridu jithallsu minn hemm. Maz-zmien beda jirrizulta li s-sitwazzjoni bdiet tmur lura, kellu jerga jibda jara kif qed titmexxa l-complex xi haga illi huwa ried li bhala Chairman ma jkollux jghoqod jara x'hinu ghaddej. Bhala General Manager seta jimpiega n-nies u seta jkecci n-nies. Minhabba li rrizulta illi Kenneth Vella ma kienx qed juri dak l-interess li ried minnhu rega ha z-zmien biex ikun cert offrielu li jnehhieh minn General Manager u offrielu pozizzjoni ta' *Junior Chef* u Kenneth qallu li hawnhekk ma riedx jahdem izjed.

Biex is-sitwazzjoni tal-complex tmur ghal ahjar ix-xhud qal illi kien iddecieda li jigi kok Taljan billi jitolghu l-Italja zewg koki minn tagghom. Tkellem ma Kenneth biex jara min l-ahjar li ghandu jitla. Gara illi l-ewwel kellu jmur l-airport ghal kok u halla sa l-ahhar u ma marx ghax qal li kellu xi haga

Kaz Nru 2285/AC
Dec. Nru 1829

personali u gurnata qabel maz-zewg koki Maltin li kienu se jitolqu l-Italja wiehed minnhom Chris Borg qallu li ma jistghax imur ghax bghatu ghalieh mill-Italja u sejjer ihalli l-impieg. Is-Sur Debono qal lil Kenneth biex imur huwa peress illi kellu esperjenza fil-kcina ghax hu kien kok u Kenneth qallu li ma jistghax imur l-Italja ghax kellu affarijiet personali. Iffaccjat b'din is-sitwazzjoni x-xhud qal illi se jgegħlu jirriżenja mill-pozizzjoni ta' General Manager ghax ma kienx qed isolvi l-problemi.

Xhud Arthur Gauci, Group Financial Controller, qal illi hu gie bazikament involut fil-kaz tas-Sur Kenneth Vella meta cempillu s-Sur Silvio Debono, Chairman tal-Group it-Tnejn 22 ta' Frar 2005 u qallu li ma għadx baqalu fiducja fil-pozizzjoni ta' Kenneth Vella u araw kif se nitterminawh. Meta kellew lis-Sur Kenneth Vella u spjegalu kollox dwar dak li kien qallu c-Chairman is-Sur Debono, ir-reazzjoni ta' Kenneth kienet illi biex jirriżenja hu minn jeddu talabhom bonus doppju ta' dak li kien imiss lilu. Il-Hamis 24 ta' Frar kien rega kellu meeting ma' Kenneth Vella u offrieli impieg alternattiv mal-kumpanija ta' l-ghola kariga ta' Chef fil-kcina peress li kienu jafu illi kien kapaci fil-kcina. Is-Sur Kenneth Vella qallu illu hu ma ried l-ebda pozizzjoni hi x'hini mal-Group. Ma kienx hemm alternattiva oħra hlief li johrog l-ittra tat-terminazzjoni li hareg l-ghada s-Sibt u gie gabarha huwa *by hand* filghodu stess mill-ufficcju tieghu.

Fil-kontra ezami mill-legali ta' l-appellant ix-xhud qal illi s-Sur Kenneth Vella kien inghata l-kuntratt fis-sena 1999 meta originarjament kien għadu s-Sea Bank eventwalment il-pozizzjoni tieghu giet trasferita fis-sena 2003 għat-Tunny Net Complex b'istess principji li kellu. Meta kien għadu s-Sea Bank kellu *warning* fis-16 ta' Jannar 2000 fuq xi restaurant *setup*.

Xhud l-appellant qal illi l-bidu tieghu fix-xogħol kien ta' Payroll Clerk mas-Seabank Catering Company Limited f'Settembru 1996. Maz-zmien interessa ruhu u ha kors f'Managerial Positions u ha kors iehor mal-Malta Institute of Management. Kien gie avvicinat mis-Sur Arthur Gauci għan-nom tac-

Chairman is-Sur Silvio Debono u gie mgħoti l-kariga ta' Food and Beverage Operations Manager li kienet tkopri disa' outlets kemm is-Seabank Catering Co. Ltd. u wkoll it-Tunny Net Complex.

Dwar il-kuntratt li kellu kien fieh illi jrid jithallas performance bonus li kien jigi stmat fuq persentagg ta' tliet punti fuq achievement ta' gross operating profit, fuq achievement ta' cost of sales u fuq achievement ta' overall payroll.

Fit-22 ta' Frar 2005 kellu jasal kok Taljan biex jara l-post u jghati xi pariri sewja għall-post. Qal illi s-Sur Silvio Debono kien qallu, *"li l-lum gej l-kok Taljan, ara li l-kcina tkun nadifa peress li kien għaddej xogħol ta' kostruzzjoni biex ikun jista' jahdem fuq il-menu"*. L-appellant qal li kien ircieva telefonata minghand is-Sur Arthur Gauci fejn talbu jmur l-airport hu għat-Taljan, kien qallu li għandu struzzjonijiet biex jara x-xogħol jmur sewwa; ma kienx mar l-airport.

Is-Sur Silvio Debono kien xtaq li jibghat zewg kokijiet barra minn Malta biex jieħdu esperjenza u jaraw barra kif jahdmu. L-appellant kien issuggerixxa lil Christopher Borg u kien qallu li għandu jitla ukoll Godfrey Bezzina. Irrizulta illi Christopher Borg wiehed milli kellu jitla l-Italja qallu għadu kemm kien ircieva "acceptance" mill-Italja biex jibda jahdem l-Italja u ma hux se jkompli mal-kumpanija u se jirrizenja. Christopher Borg ried li jinforma lis-Sur Debono huwa personali.

Xhud Alex Cutajar jahdem barman fil-bar tiegħu, qabel kien jahdem fit-Tunny Net Complex fejn kien l-ewwel barman u kien ukoll l-assistant ta' Kenneth Vella. Qal illi meta Kenneth kien bil-leave is-Sur Debono kien talbu biex icempel lill-Kenneth biex jidhol mill-leave biex jagħmel xi pjanti tal-kcina tal-wine bar Tapaz kif ukoll jahdem fuq xi menus. Qal illi matul li Kenneth kien bil-leave kien jagħmel kuntatt miegħu billi jcampillu bil-mobile u gieli kien icempel huwa lill-Kenneth fuq xi kwistjoni jew xi function li kien ga lesta Kenneth u jkomplihom ix-xhud.

Konsiderazzjonijiet

L-appellant is-Sur Kenneth Vella beda fl-impieg tieghu mas-Seabank Catering Company Limited f'Settembru 1996 bhala Payroll Clerk. Wara xi zmien hadem fil-kcina bhala kok fuq bazi part time. Fl 1997/8 gie moghti l-inkarigu ta' Personnel Wages Officer u jiehu hsieb ir-rizorsi umani. Fis-sena 1998 gie moghti l-inkarigu ta' Assistant Food and Beverage Operations Manager. Sena wara fl-1999 gie promoss ghal Food and Beverage Operations Manager fejn kien responsabbli ghal disa' postijiet differenti ta' ikel u xorb. F'Jannar ta' 2003 gie inkarigat jiehu hsieb it-Tunny Net Complex bhala Complex Manager, kariga ta' responsabbilta totali tal-Kumpless. Fil-25 ta' Frar 2005 gie mkecci mill-impieg tieghu.

L-appellant ghamel fl-impieg minn Settembru 1999 sa Frar 2005. F'dan izmien relattivament qasir ta' hames snin u hames xhur ghamel avvanzi konsiderevoli fl-impieg tieghu, tant illi l-amministrazzjoni tas-socjeta appellata afdatlu fil-kariga tieghu responsabbiltajiet ta' natura gholja. Fil-kariga ta' Complex Manager fit-Tunny Net kien sahansitra responsabbli illi jimpjega u jkecci (hire and fire). L-impieg tieghu fit-Tunny Net Complex kien responsabbli ghal hinijiet kollha matul l-erba u ghoxrin siegha mit-Tnejn sal-Hadd u festi pubblici tant illi c-Chairman is-Sur Silvio Debono kien qallu li l-quddiem anke ried jiehu hsieb ukoll illi l-loans tat-Tunny Net irid jara li jithalsu minn hemm.

Is-socjeta appellata tghid illi l-appellant kien bniediem promettenti hafna u kien juri li seta' kellu potenzjal li jimxi l-quddiem fil-kumpanija. Sfortunatament l-appellant kellu limitazzjonijiet serji fil-qadi ta' dmirijietu f'din il-pozizzjoni. Huwa beda juri dipendenza kbira fuq id-dirigenti tal-kumpanija biex jiehu decizjonijiet li kienu jaqghu fid-dmirijiet tieghu. Din is-sitwazzjoni ma kienetx toghgob lid-dirigenti tal-kumpanija wisq anqas lic-Chairman tal-kumpanija s-Sur Silvio Debono li sab ruhu li kellu jaghmel hu x-xoghol u jiehu hu d-decizjonijiet li l-appellant ma jaghmilx u ma jiehux.

Is-socjeta appellata tghid ukoll illi c-Chairman sab ruhu kostrett li jinvolvi ruhu direttament u jara x'kien qed jigri fil-kumpless wara li beda jircievi xi lmenti dwar is-servizz u l-prodott tar-restaurant tat-Tunny Net. F'din is-sitwazzjoni l-appellant ha attitudni passiva ghall-ahhar minkejja li kien messu ha responsabbilta ta' l-affarijiet illi hu kien responsabbli taghom u agixxa dwarhom. L-appellant ma kienx juri ntuzjazmu u kien prattikament kuntent jimxi mal-kurrent. Is-Sur Silvio Debono kien xtaq li jibghat zewg kokijiet barra minn Malta biex jiehdu esperjenza u jaraw kif jahdmu. L-appellant kien issuggerixxa lil Christopher Borg u kien hemm ukoll Godfrey Bezzina. Meta kienu se jmorru l-Italja Christopher Borg qal lill-appellant illi kien ircieva "acceptance" mill-Italja biex jibda jahdem l-Italja u ma hux se jkompli mal-kumpanija u se jirrezenja. Iffaccjat b'dan ic-Chairman qal lill-appellant biex imur huwa minflok Christopher Borg. L-appellant qal lic-Chairman li ma jistax imur u ppropona lil Jean Paul kok iehor. Jean Paul irrifjuta ghax kien avzat tard u 15 il-gurnata huma twal li ma kellux mohh jitla ghall-ragunijiet personali. Ic-Chairman is-Sur Debono qal lill-appellant li jrid imur huwa l-Italja u meta jigi lura jghallem lill-istaff tal-kgina. L-appellant qallu illi ma jistax ghax kien diga kellu ippjanat xi affarijiet u z-zmien qasir ghalieh biex isiefer. Silvio Debono qallu "*mela ha jkolli nsib Manager iehor*".

It-tluq ghal-Italja taz-zewg kokijiet u r-rizenja ta' Christopher Borg holoq l-inkwiet kollu fl-ahhar mument meta kollox kien ippreparat. Minhabba li ma nstabx sostitut flok Christopher Borg gie ordnat jilta l-Italja l-appellant. L-appellant ma setax jmur l-Italja ghax qal li diga kellu affarijiet ohra ippjanati. Kien propju dan il-kaz li wassal lill-appellant illi minhabba li ma accettax li jmur l-Italja gie mnehhi mill-kariga ta' Manager tat-Tunny Net Complex u gie offrut post iehor ta' "junior sous chef". L-appellant irrifjuta din il-pozizzjoni.

It-Tribunal Industrijali:

Jara illi l-appellant fiz-zmien daqshekk qasir inghata diversi karigi sa wasal fl-ghola kariga ta' Manager tat-Tunny Net Complex. Dana huwa fatt car illi d-

dirigenti tal-kumpanija meta tawh dawn il-karigi kienu konvinti li l-appellant kien il-persuna li tista' taqdi tali dmirijiet b'mod sodisfacenti.

Ra wkoll illi c-Chairman is-Sur Silvio Debono kellu diversi kummenti ta' nuqqasijiet matul iz-zmien.

Ra illi il-kaz tat-tluq ghal-Italja taz-zewg kokijiet biex jakkwistaw aktar esperjenza fix-xoghol taghhom, kien propju r-rizenja ta' Christopher Borg fl-ahhar hin illi holoq il-problema ta' min kien se jmur minfloku. Minhabba li ma nstabx min jista' jmur ic-Chairman is-Sur Debono ried illi jmur l-appellant biex meta jigi lura jghallem lill-ohrajn u wkoll peress illi l-appellant kellu esperjenza bhala kok.

Ra illi matul iz-zmien ta' l-appellant fl-impieg mal-Group ma kellux warnings hlief ghal wiehed fis-sena 2000 li kien dwar xi haga zghira fir-restaurant ta' lukanda. L-appellant beda fil-kariga ta' Complex Manager tat-Tunny Net f' Jannar 2003.

Ra it-transcript tas-seduta tat-28 ta' Settembru 2006 l-ahhar paragrafu fejn il-legali ta' l-appellant ghamel din id-domanda lix-xhud is-Sur Debono, "*Bil-Malti iktar car kieku Kenneth Vella telaq hu flok Chris Borg kont tkeccieh*" ix-xhud Silvio Debono irrisponda "*le*".

Ra illi l-appellant kull ma ghamel fil-kariga ta' Complex Manager tat-Tunny Net kien minn Jannar 2003 sa Frar 2005. Is-socjeta appellata tghid illi l-appellant kien bnediem promettenti hafna u kien juri li seta' kellu potenzjal li jimxi l-quddiem fil-kumpanija. Is-socjeta appellata ghamlet ukoll diversi rimarki illi l-appellant kellu nuqqasijiet fil-kariga tieghu.

Ra illi l-kaz li wassal ghat-tkeccija ta' l-appellant mill-kumpanija kien it-tluq taz-zewg kokijiet ghal-Italia, Christopher Borg u Godfrey Bezzina. Kien Christopher Borg illi fl-ahhar hin avza lill-appellant li kien ircieva "acceptance" biex imur jahdem l-Italia u li kien se jirrizenja minn mal-kumpanija.

Il-kaz ta' Christopher Borg holoq sitwazzjoni fejn ic-Chairman ordna lill-appellant biex jmur huwa l-Italia. L-appellant jghid illi ma setax minhabba impenji personali ga ippjanati. Is-socjeta b'rizultat ta' hekk nehhiat lill-appellant mill-kariga li kellu u offrietlu xoghol iehor ta' "junior sous chef" liema offerta l-appellant ma accettax u gie mkecci mill-impieg.

Illi wara li kkonsidra dak kollu li ntqal jara illi l-tkeccija ta' l-appellant mill-impieg sehhet minhabba li l-appellant ma marx l-Italja kif kien ordnat jaghmel mic-Chairman is-Sur Silvio Debono.

Decizjoni

It-Tribunal Industrijali ra l-Istqarrija tal-Kaz tal-partijiet, ra u ezamina x-xhieda prodotta, ra d-dokumenti esibiti, ra t-trattazzjoni finali tal-partijiet, jaqta u jiddeciedi dan il-kaz billi jsib illi t-tkeccija ta' l-appellant mill-impieg tieghu mas-socjeta appellata ma kienetx ghar-raguni gusta u sufficjenti.

Ghandu jinghata kumpens fis-somma ta' Lm5,000 = Ewro11,646.9 liema somma trid tinghata f'zewg pagamenti ndaqs, l-ewwel pagament mhux aktar tard mill-ewwel tmien gimghat mid-data tad-decizjoni u it-tieni pagament sa tmien gimghat wara.

Ghall-fini ta' l-Aviz Legali Numru 48 tal-1986, it-Tribunal jillikwida d-drittijiet ta' min assista lill-partijiet fis-somma ta' Lm40.00 = Ewro 93.17 kull wiehed..

B'hekk tintemm din l-kwestjoni tax-xoghol.

Alphonse Caruana
Chairman